



KUNSILL LOKALI **SLIEMA** LOCAL COUNCIL

Ref: Seduta 20_11/07/07/V

MINUTI TA' L-GHOXRIN SEDUTA

I-għoxrin seduta tal-Flames Kunsill Lokali ta' Sliema nżammet nhar **I-Erbgħa 11 ta' Lulju, 2007** fl-Uffiċċji Amministrattivi, fi Triq Depiro, Sliema.

Preżenti:

Sindku: Marina Arrigo
Viċi-Sindku: Albert Bonello Dupuis

Kunsilliera: Marianne Aquilina
Michael Briguglio
Martin Debono
Nikki Dimech
Julian Galea
Margaret Ann Azzopardi

Assenti skuzat: Luke Vella

Segretarju Eżekuttiv: Josef Grech
Deputat Segretarju : Stefania Friggieri

Is-seduta bdiet fil-4.30pm b'din l-agenda:

1. Qari u Approvazzjoni tal-minuti tas-seduta 19_20/06/07
2. Materji konessi mal-Minuti
3. Korrispondenza u komunikazzjonijiet mis-Sindku/Segretarju Eżekuttiv
4. Mistoqsijiet mill-kunsilliera
5. Approvazzjoni tal-pagamenti
6. Deċiżjoni dwar it-tenders ta' tabelli u sinjali
7. Affarijiet Oħra

1

1. QARI U APPROVAZZJONI TAL-MINUTI SEDUTA NUMRU 19

Il-minuti ġew ikkunsidrati bħala moqrija u approvati bi qbil unanimu wara li kien hemm dawn l-emmendi: ✓

It-tieni sentenza tal-punt 3.23 triq tinqara hekk :

'Il-kunsillier M. Briguglio qal li residenti huma kkonċernati li l-iżvilupp ser jestendi fil-backgardens u b'hekk ser inaqqas id-dawl lil certu residenti u jnaqqas il-ġonna u s-siġar f'din iż-zona. M. Briguglio ippropona li l-Kunsill jgħid lill-MEPA li l-iżvilupp għandu jkun konformi mar-regoli ta' l-istess MEPA, biex jiġi salvagwardjat dak li jipprovdu għalih ir-regoli. M. Briguglio qal li skond il-local plan tal-MEPA jista' jitla bini ta' 5 sulari iżda ma jistax jifhem jif ser jitilgħu appartamenti minnflok dar daqshekk żgħira (9 Triq Dingli). Hawnhekk intqal li l-iżvilupp ser jinkludi wkoll 10 Triq Dingli'. U tkompli il-kunsillier M. Debono..... ✓

F'punt 3.21 it-tielet sentenza triq tinqara hekk :

'Il-kunsillier M. Briguglio qal li fil-każ għandna nipprovaw ingibu stimi oħra kif jitolbu r-regoli finanzjarji'.

2. MATERJI KONNESSI MAL-MINUTI

2.1 Is-Sindku infurmat li l-Kunsill irċieva ittra mill-uffiċċjal awtorizzat D. Soler fejn qal li s-sitwazzjoni mhijiex ċara għall-gwardjani lokali u għall-pulizija meta jiġu biex jinfurzwaw dawk il-karozzi li qegħdin jiparkjaw fuq il-blat. Il-kunsillier M. Briguglio komplja jgħid li l-blat jinsab fi stat hażin minħabba li ħafna vetturi għadhom jinżlu. Minkejja li hemm it-tabelli u s-sitwazzjoni baqgħet kif inhi, il-kunsill iddeċieda li għandu jimblokka l-passaġġ b'tali mod li jitħalla aċċess biss għad-Dive Shack.

Il-kunsillier M. Debono daħal fl-4.48pm

2.2 Il-kunsillier J. Galea staqsa dwar it-telephone boots tax-Shigo. (punt 2.2 ta' l-aħħar seduta)

Il-kunsillier N. Dimech daħal fl-4.50pm

Is-Segretarju Eżekuttiv spjega li kien iċċekkja mal-Korporazzjoni Enemalta minħabba l-fatt li mat-telephone booth hemm provvista ta' elettriku u allura mhix daqshekk faċli li wieħed jaqbad u jneħħi, għaliex skond l-Enemalta din hija xi ħaġa li jrid japplika s-sid biex jitneħħa s-servizz. Madankollu l-kunsill irrimarka dwar kemm il-darba ktibna lis-sid tax-Shigo u ma' zammx mad-data stipulata sabiex jitneħħew it-telephone booths li huma ta' eye sore. Il-membri tal-kunsill presenti sostnew mad-deċiżjoni li kienu ħadu, li għandha titneħħa t-telephone booth ta' quddiem il-Lukanda Diplomat mill-ħaddiema tagħna. ✓

2.3 Dwar il-punt 3.3 ta' l-aħħar seduta fejn il-kunsill kien iddeċieda li jagħmel żebgħa ma' l-art fejn tindika l-border line sa fejn hemm l-imwejjed u sigġijiet l-istabbilimenti tax-Xatt għandhom jaslu minħabba l-fatt li ma kienux qegħdin iħallu aċċess għan-

nies. Is-Sindku giet infurmata li l-Kunsill għandu jiltaqa' wkoll mal-GRTU qabel ma jagħmel dan. Il-Kunsill qabel li għandu jistipola xi gurnata magħhom għall-ħabta tat-3pm.

Fuq dan il-punt il-viċi sindku qal li l-Kunsill għandu jara wkoll dwar il-kiosks li hemm fuq il-*promenade* ta' Għar id-Dud, minħabba l-fatt li m'humix fi stat tajjeb.

2.4 Il-kunsillier M. Brigulgio staqsa dwar l-*EU Funding* punt 5.1 ta' l-aħħar seduta. Is-Segretarju Eżekuttiv qal li kien iċċekkja mas-Segretarju tal-Kunsill tan-Nadur u għe infurmat li għandhom *fund manager* li jithallas b'perċentaġġ filwaqt li ta' San Lawrenz jieħdu ħsieb huma stess iżda hawn għe nnotat li l-Kunsill jiffoka l-iktar fuq *youth exchanges*. Il-Kunsill qabel li qabel li għandu jagħmel *specifications* sabiex ikun jista jinħareġ *tender* jew *service contract*. ✓

Il-kunsilliera M. A. Azzopardi daħlet fil-5.05pm

2.5 Il-kunsillier J. Galea staqsa dwar l-RPZ. Is-Sindku u s-segretarju eżekuttiv spjegaw li fil-laqgħa li kellhom ma' l-ADT ġew infurmati li l-kunsill irid jiddetermina dawn il-punti:-

1. It-toroq li huma residenzjali u dawk kummerċjali fejn imbagħad ikun jista jara l-perċentaġġ ta' RPZ li tiġi applikata.

2. Il-ħinijiet li għandhom jiġu stipulati.

3. Il-mod kif se tiġi implimentata b'sistema ta' *phasing*.

Il-kunsillier M. Debono fakkar li l-kunsill ta' qabel (tar-raba' leġislatura) kien iddeċieda li t-toroq kollha għandhom ikunu l-istess jiġifieri bil-50%.

Il-kunsill qabel li għandu jagħmel laqgħa apposta dwar dan is-sugġett sabiex ikun jista jinbeda l-proċess.

2.6 Is-Sindku tkellmet dwar il-ħmieġ tal-klieb u dwar il-ħmieġ li qiegħed jithalla fuq il-blat wara li jsiru l-BBQ's. Dwar il-ħmieġ tal-klieb is-segretarju eżekuttiv fakkar li dan l-aħħar il-Kunsill għamel kampanja sħiħa kontra l-ħmieġ tal-klieb fejn ordna diversi tabelli u għamel diversi twissijiet. Il-Kunsill iddeċieda li għandu jibgħat il-gwardjani lokali kmieni filgħodu fejn l-ewwel ġimgħa jagħtu twissija u t-tieni ġimgħa jinfurzaw lis-sid il-kelb kemm jekk iħammeg kif ukoll jekk jekk ma jkunx marbut biċ-ċinga. Il-Kunsill qabel ukoll li jinforza bl-istess mod għall-ħmieġ tal-BBQ's. Fejn il-gwardjan jinzel tard u jwissi lil dawk li jkun hemm fuq il-post biex inaddfu qabel ma' jtilqu. †

Fuq dan il-punt il-kunsillier M. Debono isuggerixxa li l-Kunsill għandu jipprovi BBQ *set* tal-*concrete* li jista jintuza b'mod kominjali, fejn fil-vicin ikun hemm reċipjent apposta li jista jintrema iċ-*charcoal*. Is-Sindku ssuggeriet ukoll li dawn għandhom jintalbu permess sabiex jagħmlu BBQ b'hekk il-Kunsill ikun jaf min kien fit-tali post u jekk zamx l-indafa. Il-Kunsill qabel ma' dawn is-suggerimenti u għandu jaħdem fuqha għas-Sajf li ġej.

3. KORRISPONDENZA U KOMUNIKAZZJONIJIET MIS-SINDKU/SEGRETARJU EŻEKUTTIV

3.1 Fuq talba li kellha, s-Sindku M. Arrigo staqsiet lill-kunsill jekk jaqbilx li fi Triq Dingli jsir *fishbone parking*. Il-Kunsill qabel li jekk fil-kas dan isir, ikun fuq naħa waħda u fejn hemm l-inqas garaxxijiet. Il-kunsill għandu jistaqsi lill-ADT dwar dan.

3.2 Is-Sindku staqsiet lill-kunsilliera jekk jaqblux mal-fatt li ħafna mill-korrispondenza jintbagħtu *email* fejn tintalab data sakemm kunsillier/a għandu jirrispondi u jekk filkas ma nircievhux risposta tittieħed fil-pożittiv. Fuq suggeriment tal-kunsillier M Briguglio qabel ukoll li f'każ li wieħed ma' jirrispondix infakkruh bit-telefon. Madankollu l-kunsill se jagħmel l-isforzi tiegħu sabiex jirrispondi lura bl-*email* ħalli nkunu nistgħu nimxu.

3.3 Is-segretarju eżekuttiv spjega dwar il-korrispondenza kollha li tirrigwarda l-bankina fi Triq il-Kbira quddiem il-lukanda tas-Sur Anglu Xuereb. Is-segretarju eżekuttiv kellu diversi komunikazzjonijiet ma' l-Awtoritajiet konċernati u l-azzjoni li kien diġa ħa minħabba l-estensjoni ta' bankina fl-istess triq imsemmija liema korrispondenza kienet intbagħtet kopja diġa lill-kunsilliera. Is-Sindku nformat li sakemm wasslet din il-laqqgħa tal-Kunsill ħadet ir-responsabbiltà li ma jingħata ebda permess qabel ma' l-AX Holdings jibgħatu l-permessi kollha tal-wiesgħa tal-bankina. Il-Kunsill unanimament qabel ma' din id-deċizzjoni u jsostni li għanda tibqa hekk sakemm l-AX Holdings jiġi konformi mal-liġi u li jippreżenta permessi kollha meħtieġa flimkien mal-pjanta tal-bankina bit-timbru tal-MEPA.

Il-kunsill jinsab urtat għall-fatt kif ma ġiex ikkonsultat mill-Awtorijiet konċernati x'permessi qegħdin jingħataw lill-AX Holdings. Fuq dan il-punt il-kunsillier M. Debono ressaq mozzjoni li l-kunsill għandu jagħmel protesta ġudizzjarja għal mod kif ma ġiex ikkonsultat u dwar id-danni kollha li saru kemm fi Triq il-Kbira kif ukoll fil-kappella 'Tal-Grazzja'. Ġie ssekondat mill-kunsillier N. Dimech fejn kien hemm qbil unanimu mill-kunsilliera kollha presenti. ✓

Il-Kunsill qabel ukoll li għandu jirraporta dan il-każ lill-Assoċjazzjoni tal-Kunsilli Lokali.

3.4 Talba għall-permess mill-Oil Pollution Unit sabiex issir *Sea Clean up Campaign* nhar is-16 ta' Awissu, 2007 fil-vicinanze tal-Gnien Indipendenza. Il-Kunsill ma' sab l-ebda oġġezzjoni għal dan.

3.5 Ittra mill-Partit Laburista fejn espremew ix-xewqa tal-Kap ta' l-Oppożizzjoni Dr Alfred Sant sabiex jiltaqa' mal-membri tal-Kunsill. Il-Kunsill qabel li għandu jiltaqa' nhar it-Tnejn 13 ta' Awissu, 2007 fis-6.30pm. Il-kunsillier M. Debono qal li l-Kunsill jista jagħzel xi tip ta' proġett fejn jipprezentah dak in-nhar tal-laqqgħa fejn qal li l-partit ikun jista jgħin b'mod finanzjarju għal dan il-proġett fi żmien sena.

Fuq dan il-punt il-Kunsill qabel li l-laqqgħa tal-Kunsill għandha ssir nhar it-Tnejn 13 ta' Awissu, 2007 fit-3.30pm minħabba li t-tielet Erbgħa tax-xahar hija l-festa ta' Santa Marija. ✕

Il-kunsillier J. Galea kien skuzat mis-seduta fis-6.14pm



3.6 Is-segretarju eżekuttiv irrefera għall-korrispondenza mibgħuta mill-MEPA fejn talbu għall-kummenti tagħna sat-30 ta' Lulju, 2007 dwar il-proġett TownSquare. Il-Kunsill iddeċieda li għandu jitlob estensjoni lill-MEPA minhabba li għadu ma rċevix it-Traffic Impact Assessment u l-Environmental Impact Statement u b'hekk irid jingħata ċans li jagħti l-kummenti globalment sa' ġimgħatejn wara li jirċievi t-TIA u l-EIS. Madankollu l-Kunsill żamm mad-deċiżjoni preċedenti fejn oġġezzjona għat-torri tat-32 sular u li għandu jżomm mal-kundizzjonijiet stipulati. Is-Segretarju rrefera għall-korrispondenza mis-Sur Michael Soler fejn fost punti oħra, intqal li ltaqgħu ma' Qui-si-Sana Residents Association fejn qegħdin jikkonsidraw li jiġi offrut parkeġġ għalihom. Il-kunsill għandu jiċċekkja mar-residenti dwar dan.

3.7 Talba minn għand Peperonei Mini Market għall-loading/unloading fi triq San Piju V. Il-Kunsill ma qabilx ma dan.

3.8 Is-Sindku ġibdet l-attenzjoni li rċevjona petizzjoni minn uħud tar-residenti tan-naħa ta' Tigne` fejn talbu sabiex jinbiddu l-ħinijiet ta' trasport ċirkulari. Il-Kunsill qabel li dawn għandhom jibqgħu kif inhuma minhabba l-fatt li l-Kunsill ipprova jsib t-triq tan-nofs u qegħdin addatti wkoll għall-Poliklinika tal-Gżira.

3.9 Talba mis-Stella Maris Band Club sabiex jiġi organizzat BBQ fi Pjazza Annunzjata bejn it-8pm u l-11pm fl-20 ta' Lulju, 2007. Il-Kunsill ma jsib l-ebda oġġezzjoni għal dan diment li jsir it-tindif wara u li r-residenti jiġu nformati.

3.10 Talba mis-Socjeta Mużikali San Girgor sabiex issir tomba fuq ix-Xatt ta' sajjeda nhar l-Erbgħa 14 ta' Lulju, 2007. Il-Kunsill qabel diment li din tkun ta' darba u b'dawn il-kundizzjonijiet. Li l-permess jingħata sal-11pm u jsir tindif wara l-attività`.

Fil-każ taż-żewġ permessi (3.9 u 3.10), il-Kunsill qabel ukoll li jekk dawn ma jżommux mar-regolamenti, permessi għall-attivitajiet oħra ma' jingħatux.

3.11 Rapporti mediċi dwar talbiet għar-reserved parking fi Triq Nicolo' Isouard, Triq Amery u Triq San Trofimu. Il-Kunsill ma' qabilx li jingħataw lil dawn it-tlett applikanti.

Il-Viċi Sindku gie skuċat li jitlaq mis-seduta fis-6.35pm

3.12 Talba minn għand Marie T. Vassallo sabiex jittella' programm mużikali f'Tas-Sliema. Il-Kunsill għandu jiltaqa' mas-Sinjura Vassallo għall-aktar informazzjoni.

3.13 Is-Segretarju Eżekuttiv spjega l-informazzjoni dwar il-linja telefonika SKY telecom, fejn qal li r-rati tal-mobile huma madwar 22 fil-mija orħos minn dawk presenti. Il-kunsill qabel li s-segretarju għandu jmexxi bl-aħjar rati. Minn naħa l-oħra s-Segretarju Eżekuttiv staqsa jekk il-Kunsill jaqbilx li l-kontijiet tal-linji tat-telefon, jithallsu qabel il-laqqgħa tal-Kunsill sabiex ma jingħatax l-late payment charge. Il-Kunsill ma' sab l-ebda oġġezzjoni.

3.14 Talba minn għand World of Life sabiex tittella Puppert Show fit-tielet Ġimgħa ta' Awissu, 2007. Il-Kunsill ma' sab l-ebda oġġezzjoni diment li jieħu ħsieb kollox hu.



3.15 Talba minn *Where's Everybody* sabiex jittella programm Pjazza, f'Tas-Sliema. Il-Kunsill ma' setax jieħu deċiżjoni minħabba li dawn ma' infurmawniex bid-data u l-post eżatt, minkejja li s-Segretarju Eżekuttiv kien talab li għandhom jaslu sal-5 ta' Lulju, 2007.

3.16 Talba mill-Perit Colin Zammit fisem *Maniera Group* dwar il-proġett tal-Galaxy fejn staqsa lill-Kunsill isibx oġġezzjoni sabiex ma' jifhalla parkeġġ permissibbli f'parti minn Triq Depiro u jifhalla access għal *loading/unloading* sabiex iħottu l-materjal tal-kostruzzjoni. Il-Kunsill oġġezzjona għal din it-talba minħabba l-fatt li qatt ma' sab kooperazzjoni minn għand il-kuntratturi minkejja d-diversi drabi li ġew infurmati bil-miktub saħansitra anke b'mod legali, u qatt ma' żammew mal-kundizzjonijiet kollha li kienu stipulati u l-inkonvenjenzi li qegħdin iħallu lir-residenti.

3.17 Talba mis-Sur John G. Price sabiex titwaħħal plakka kommemorattiva quddiem il-monument tal-gwerra fix-Xatt. Il-Kunsill ma' sab l-ebda oġġezzjoni la darba din issir spejjes tagħhom.

3.18 Il-Kunsill ġie infurmat li l-Kunsill fuq talba kien baġħat lill-ADT dwar permess għal *zebra crossing* fil-parti t'isfel ta' Triq Għar id-Dud.

3.19 Is-Segretarju Eżekuttiv spjega r-risposta mingħand l-avukat tal-Kunsill dwar il-pubblikazzjoni tal-minuti fuq il-*website*. Kien hemm diversi komunikazzjonijiet dwar dan u l-Kunsill qabel li għandu jiddeċiedi fil-laqgħa li jmiss.

Il-kunsillier N. Dimech ġie skużat li joħroġ mis-seduta fis-7.10pm

3.20 Dwar il-korrispondenza minn MEPA sabiex jinħatar membru għall-*adjudicating committee* dwar ic-*circular bus*. Il-kunsill ippropona li jinħatar il-viċi sindku A. Bonello Dupuis, pero għandu jiġi mistoqsi minħabba li kien leħaq telaq mis-seduta.


Fuq dan il-punt, is-Segretarju Eżekuttiv iċċara l-punt lill-kunsillier M. Briguglio li għalkemm din m'għandiex *tail lift* eżatt kif suppost din hija xorta waħda aċċessibbli għal persuni bi bżonnijiet speċjali.

3.21 Ittra minn għand Bank of Valletta fejn infurmaw li għandhom inizjattiva dwar l-ambjent fejn staqsa lill-Kunsill għal sugġeriment fejn jista jsir dan it-tisbiiħ. Il-Kunsill ippropona Qui-Si-Sana fejn il-bandli. ✓

Daħal il-kunsillier N. Dimech fis-7.14pm

3.22 Is-Segretarju Eżekuttiv informa li fid-dati stipulati fl-aħħar laqgħa tal-Kunsill, għad-delegazzjoni ma' ta' Les Sables d'Olonne, is-Sindku Louis Guedon mhux se jkun preżenti. Is-Segretarju Eżekuttiv għandu jiċċekja dwar id-dati mil-31 ta' Awissu sat-3 ta' Settembru kif ukoll jinkludi lill-kunsillier M. Briguglio u lil *partner* tiegħu, minħabba li f'dawn id-dati jista jkun possibbli għalih li jitlea. ✓

3.23 Is-Segretarju Eżekuttiv ippreżenta pjanti mibgħuta mill-ADT rigward *traffic management* propost fi Triq it-Torri u x-Xatt. Kien hemm diversi sugġerimenti oħra fejn il-kunsillier M. Debono qal li waħda mir-*roundabouts* tista titneħħa. Il-kunsillier J. Galea qal l-biċċa ta' Triq il-Kbira fejn l-*HSBC* għandha ssir *pedestrianised* u tkun



direzzjoni waħda. Is-Sindku qalet li għandu jkun hemm aktar *landscaping*. Il-kunsillier M. Debono għandu jara l-pjanta aktar fid-dettal u l-kunsill ikun jista jagħmel il-kummenti tiegħu fil-laqgħa li jmiss.

3.24 Is-Segretarju Ezekuttiv informa li l-Kunsill kien irċieva *acknowledgement* mill-MEPA dwar l-ittra li kienet intbghatet mill-avukat tal-Kunsill dwar *Fort Cambridge Development site* u l-proposta ta' *erection of residential apartment blocks overlaying 4 levels*.

3.25 Is-Segretarju Ezekuttiv ipprezenta kwotazzjoni ta' Lm140 (€326.11) dwar l-irrangar għall-bandla tal-metal għall-*Playing Field* ta' Qui-si-Sana. Il-Kunsill qabel li għanda tiġi rrangata. ↓

Il-Kunsillier M. Briguglio gie skużat li jitlaq mis-seduta fis-7.30pm

3.26 Talba minn għand *CAM productions* għal donazzjoni b'riżq il-Maratona Oħloq Tbissima. Il-Kunsill ma' kienx ċert jekk waħda mis-socjetajiet magħzula kienix inkluża fis-skeda VIII. Il-Kunsill qabel li jekk hu hekk jagħti donazzjoni ta' Lm25 (€58.23) dirett lis-Socjeta' li taqa' taħt l-iskeda. ↓

Il-kunsilliera M. A. Azzopardi giet skużata li titlaq mis-seduta fis-7.40pm

3.27 Is-Segretarju Ezekuttiv ipprezenta l-kummenti u l-pjanta mill-perit tal-Kunsill A. Bezzina dwar *sleeping policeman* fi Triq Sant' Elena. Fost punti oħra l-perit ikkummenta li għalkemm din is-soluzzjoni tista ttaffi l-problema ta' l-ilma li jidholl fi Triq San Neriku ma jistax jiggarrantixxi l-effett komplut tagħha. Il-Kunsill qabel li għandha ssir biss rampa bħalma kienet saret fi Triq Arcade mill-kuntrattur Polidano.

3.28 Is-Segretarju ipprezenta ittra mis-Sur J. Agius fejn informa li joffri ammont ta' flus għal van Piaggio Porter li għandna, iżda li jkollu l-magna f'kundizzjoni tajba. Il-Kunsill ma jistax jagħmel aktar spejjes u l-van irid jitlaq kif inhu. Fuq dan il-punt il-kunsillier M. Debono qal li kien gie avviċinat minn rappreżentant ta' l-Għaqda *Animal Rescue* fejn qal li dan ikollhom bżonn vann sabiex jiġbru l-annimali mitluqa barra fit-triq. Il-Kunsill qabel li l-vann tagħna għandu jingħata lil din l-għaqda basta li jintuza għal dan l-iskop.

3.29 Petizzjoni minn residenti ta' Triq Sant' Elena dwar l-oġġezzjoni għall-iżvilupp ta' 9, Triq Sir Adrian Dingli. Il-Kunsill qabel li għandu jibgħat l-oġġezzjoni lill-MEPA bl'istess għamla ta' kif kienet intbagħtet dik ta' numru 10.

3.30 Il-Kunsill gie avviċinat li hemm bżonn li n-*notice board* tal-Kunsill titwaħhal matul il-*promenade* u mhux fi Għnien Indipendenza. Il-Kunsill qabel li n-*notice board* għandha tibqa fil-għnien.

3.31 Ittra mill-*Youths @ Local Zejtun* dwar l-attivitá fejn iż-żgħażaġh jikkampjaw fil-viċinanzi ta' l-Exiles u l-Għnien Indipendenza. Din kienet tressqet fl-laggħa oħra tal-Kunsill fejn il-Kunsill iddeċieda li jgħin lil dawn iż-żgħażaġh finanzjarjament billi jipprovdi l-ikel. Il-Kunsill għandu jistaqsi lill-*Exiles Pitch* hux possibbli li dawn iż-żgħażaġh jużaw ix-*showers* tagħhom għal ftit jiem. Il-kunsillier N. Dimech qal ukoll li



għandna nistaqqsu madwar hames studenti sabiex jippartecipaw f'din l-attività. Il-Kunsill qabel li għandu jistaqsi l-istudenti tas-Salesjani.

4. MISTOQSIJET MILL-KUNSILLIERA

Ma kienx hemm aktar mistoqsijiet.

5. APPROVAZZJONI TAL-PAGAMENTI

Is-segretarju eżekuttiv irrefera għall-iskeda tal-pagamenti li kienet intbgħatet lill-kunsilliera ma' l-agenda. Il-kunsillier N. Dimech ippropona l-approvazzjoni ta' l-iskeda tal-pagamenti ċekk numru 8762 sa 8821 u l-kunsillier J. Galea ssekondah. Kien hemm qbil unanimu dwar il-pagamenti.

6. DEĊIŻJONI DWAR IT-TENDERS TA' TABELLI U SINJALI

Is-Segretarju Eżekuttiv ipprezenta d-dokumenti tat-tliet applikanti:-

- B. Grima and Sons Ltd
- Koperattiva Tabelli u Sinjali
- FIXALL

Hemm diversi prezzijiet u ma' setgħux jitnizzlu kollha

Il-Kunsill unanimament qabel li t-tender għandha tingħata lill-Koperattiva Tabelli u Sinjali minħabba li m'hemmx differenzi kbar fi prezzijiet u la darba l-Kunsill diġa ħadem magħhom jaf li s-servizz li joffru lill-Kunsill huwa wieħed tajjeb.

7.0 AFFARIJET OĦRA

Il-kunsillier J. Galea issuggerixxa li triq tal-Karmnu tiġi li titla' il-fuq minnflok kif inhu qegħda prezentament u li jkun hemm aċċess għal Triq Rudolfu minn Santa Marija. Dan minħabba l-fatt li biex wieħed jasal għal area ta' Triq San Nikola hemm dawra li tista tiġi evitata. Kien hemm diskussjoni wkoll li l-parkeġġ fi Triq il-Karmnu isir in-naħa l-oħra. Il-Kunsill għandu jistaqsi l-possibbiltà ta' dan lill-ADT.

Il-laqgħa spiccata fit-8pm


Josef Grech
Segretarju Eżekuttiv


Marina Arrigo
Sindku